

जनतेच्या प्रत्येक सुख-दुःखात तुमचा 'संजू भाऊ' कायम खंबीरपणे तुमच्या पाठीशी उभा राहील-पालकमंत्री संजय शिरसाट

तनवीर राजपूत, सागर देवकर पाटील, संदीप आढाव, अरुण हिवाळे पाटील यांच्या हस्ते पालकमंत्री संजय शिरसाट यांचा सत्कार



“कमी वेळेत मी आपणास पालकमंत्री साहेबांचा सत्काराचे निमंत्रण दिले आपण माझ्या एका छोट्याशा बोलण्यावर आलात त्यामुळे मी सर्व मित्रपरिवारांचे मनापासून आभार मानतो. असेच प्रेम माझ्यावर व माझे मित्र सागर देवकर पाटील, संदीप आढाव, अरुण हिवाळे पाटील यांच्यावर ठेवा.

- तनवीर राजपूत

जनतेच्या प्रेमाचा आणि विश्वासाचा हा सन्मान!

संत एकनाथ रंग मंदिर येथे माझा भव्य-दिव्य सत्कार सोहळा अत्यंत उत्साहपूर्ण वातावरणात संपन्न झाला. सभागृहात उपस्थित असलेल्या शिवसैनिक, युवासैनिक, पदाधिकारी, कार्यकर्ते, युवा मित्र आणि नागरिकांच्या प्रचंड प्रतिसादाने मन भारावून गेले. आजवर केलेल्या जनसेवेची, संघर्षाची आणि जनतेशी जपलेल्या नात्याची ही खरी पावती आहे. सर्वांना सोबत घेऊन, सर्वांना न्याय देत आणि प्रत्येकाच्या सुख-दुःखात खंबीरपणे उभे राहून काम करणे हीच माझी ओळख राहिली आहे. जनतेने दाखवलेला हा विश्वास माझ्यासाठी सन्मानासोबतच एक मोठी जबाबदारी आहे.



यावेळी उपस्थित जनसमुदायाला मी एकच शब्द दिला 'तुमच्या आयुष्यात कोणतीही अडचण आली, कोणताही प्रश्न निर्माण झाला, तर तुमचा हा संजू भाऊ कायम तुमच्या पाठीशी खंबीरपणे उभा असेल.' या भव्य सोहळ्याचे उत्कृष्ट नियोजन करणारे तनवीर राजपूत, सागर देवकर पाटील, संदीप आढाव, अरुण हिवाळे पाटील तसेच सर्व युवा मित्रांचे मनःपूर्वक आभार. त्यांच्या मेहनतीमुळे हा सोहळा अविस्मरणीय ठरला. हा सत्कार माझा नसून जनतेच्या विश्वासाचा, शिवसैनिकांच्या निष्ठेचा आणि युवकांच्या प्रेमाचा गौरव आहे. तुमच्या प्रेमाची आणि आशीर्वादाची ही उर्जा मला अधिक जोमाने जनतेसाठी काम करण्याची प्रेरणा देत राहील. 'पद मोठं नसतं, जनतेच्या मनातलं स्थान मोठं असतं...' आणि ते स्थान तुम्ही मला दितं, यासाठी मी सदैव ऋणी राहील असे पालकमंत्री संजय शिरसाट म्हणाले.

छत्रपती संभाजीनगर (अटल मत प्रतिनिधी)

छत्रपती संभाजीनगर जिल्ह्याचे पालकमंत्री संजय शिरसाट यांचा सत्कार तनवीर राजपूत, सागर देवकर पाटील, संदीप आढाव, अरुण हिवाळे पाटील यांच्या हस्ते दिनांक ३० मे २०२६ रोजी संत एकनाथ रंग मंदिर येथे मोठ्या उत्साहात करण्यात आला. याप्रसंगी नगरसेवक हर्षदा ताई शिरसाट, माजी महापौर नंदकुमार घोडले, विकास जैन, चंभक तुपे, नगरसेवक राजू राजपूत, मिलिंद दाभाडे यांच्यासह नगरसेवक शिवसेनेचे पदाधिकारी व मोठ्या प्रमाणात उपस्थित होते. संत एकनाथ रंग मंदिर तरूणांच्या गर्दीने फुल्ल झाले होते. रोखठोक व्यक्तीमत्त्व असलेले पालकमंत्री भाषणाला उठताच टाळ्यांचा गडगडाट झाला.

यावेळी बोलताना पालकमंत्री संजय शिरसाट म्हणाले की, माणसे जोडण्याचे काम करा आणि तुझ्या मागे जी तरूणांची फौज आहे ती जपा. मार्केट मध्ये अनेक कार्यकर्ते फिरत आहे ज्यांना मी मोठे केले आणि ते आता क्रांतीचीकात दंड थोपटत आहे. त्यांची ती स्टायल परंतु हे सर्व व्यर्थ आहे. तु असे काम कर ज्याने दुसऱ्यांचे कल्याण होईल आणि तेच आशीर्वाद तुला कामी येतील. संकटे येत जात असतात परंतु खंबीरपणे त्याचा सामना केला तर यश दूर नसते. तनवीर असे काम केले पाहिजे की लोकांनी आपल्याला डोक्यावर घेतले पाहिजे काही सोबत येत नसते परंतु लोकांचे कामे आपण मनापासून केली की त्याचा आनंदही एक वेगळाच असतो त्यामुळे कधीही कोणाच्याही मदतीला जाताना स्वार्थ ठेवू नको काम मात्र मनापासून करायचे म्हणजे तू

आयुष्यात यशस्वी होशील तु मला अगोदर भेटला असताना तर तुला मी कुठल्या कुठे नेले असते हे पहा इथे बसलेले अनेक कार्यकर्ते आहेत त्यांना विचार संजय शिरसाटने एकदा शब्द दिला तर तो पाळतो आणि माझ्यात ताकत आहे काय करायचे आणि काय नाही करायचे मी फक्त तुला एवढेच सांगेल की हे जे तुझ्याबरोबर आलेले तरुण आहेत ना हीच तुझी ताकद आहे आणि या ताकदला सांभाळ आणि मोठा हो कधीही अडचण असल्यास कोणते काम असल्यास फक्त एकदा संजय शिरसाट यांना आठवण कर तुला कोणतीच अडचण येणार नाही असे संजय शिरसाट यांनी सांगितले. सर्वांना सोबत घेऊन काम करणे हीच माझी ओळख आहे. जनतेच्या प्रत्येक सुख-दुःखात तुमचा 'संजू भाऊ' कायम खंबीरपणे तुमच्या पाठीशी उभा राहील, हा शब्द पुन्हा एकदा दिला.

नोंदणी व मुद्रांक विभागातील कर्तव्य, नेतृत्व आणि सहकार्यांच्या आठवणींनी भारावला सत्कार सोहळा

विजय भालेराव, किशोर मगर, विवेक गांगुर्डे व राहुल सोनार यांचा गौरव

दिनेश परदेशी (अटल मत प्रतिनिधी)

नोंदणी व मुद्रांक विभागातील वरिष्ठ अधिकार्यांच्या पदोन्नती, बदली आणि सेवानिवृत्ती निमित्त आयोजित स्वागत, सत्कार व निरोप समारंभ भावनिक वातावरणात पार पडला. जालना रोडवरील हॉटेल अतिथी येथे शनिवारी (दि. ३० मे) झालेल्या या कार्यक्रमात अधिकारी, कर्मचारी, दस्त लेखक, मुद्रांक विक्रेते आणि विविध क्षेत्रातील मान्यवर मोठ्या संख्येने उपस्थित होते. कार्यक्रमाचे अध्यक्षस्थान आबासाहेब तुपे यांनी भुषविले.



समारंभात नोंदणी उपमहानिरीक्षक व मुद्रांक उपनिबंधक, छत्रपती संभाजीनगर विभागाचे विजय भालेराव यांचा मुद्रांक अधीक्षक, महाराष्ट्र राज्य, पुणे या पदावर पदोन्नती झाल्याबद्दल गौरव करण्यात आला. तसेच किशोर कुमार मगर यांची नोंदणी उपमहानिरीक्षक व मुद्रांक उपनिबंधक, छत्रपती संभाजीनगर विभाग या पदावर पदोन्नतीने नियुक्ती झाल्याबद्दल सत्कार करण्यात आला. याशिवाय विवेक गांगुर्डे यांना नियत वयोमानानुसार सेवानिवृत्ती निमित्त भावपूर्ण निरोप देण्यात आला, तर राहुल सोनार यांची सहायक संचालक नगररचना, नंदुरबार येथे बदली झाल्याबद्दल त्यांचा सन्मान करण्यात आला. यावेळी वक्त्यांनी विजय भालेराव यांच्या कार्यशैलीचा विशेष उल्लेख केला. गेल्या तीन

वर्षांपासून त्यांनी विभागातील अधिकारी व कर्मचाऱ्यांना एकत्र ठेवत समन्वय, सहकार्य आणि नेतृत्वाचा आदर्श घालून दिला. कोणतीही अडचण असो, प्रत्येकाला मार्गदर्शन करण्यासाठी ते सदैव तत्पर राहिले. त्यांच्या कार्यकाळात गुंठेवारीसारख्या गुंतागुंतीच्या प्रश्नांवर प्रभावी पाठपुरावा करून अनेक नागरिकांना दिलासा मिळाला. 'नेतृत्व कसे असावे, हे भालेराव साहेबांनी आपल्या वागण्या-बोलण्यातून आणि कार्यातून दाखवून दिले,' अशा भावना अनेकांनी व्यक्त केल्या.

विहाची किनार दिसून आली. 'पद बदलले तरी त्यांचे मार्गदर्शन आणि आपुलकी कायम लाभत राहो,' अशी अपेक्षा कर्मचारी वगनि व्यक्त केली. त्यांच्या पुढील आयुष्यासाठी आरोग्य, यश आणि समृद्धीच्या शुभेच्छा देण्यात आल्या. सेवानिवृत्त होत असलेल्या विवेक गांगुर्डे यांच्या कार्याचा गौरव करताना अनेकांनी जुन्या आठवणींना उजाळा दिला. ठाणे, मुंबई आणि छत्रपती संभाजीनगर येथे त्यांनी केलेल्या उल्लेखनीय सेवेमुळे ते अधिकारी आणि कर्मचाऱ्यांमध्ये लोकप्रिय ठरले. आव्हानात्मक परिस्थितीतही शांत, संयमी आणि कर्तव्यनिष्ठ राहून त्यांनी प्रशासनात वेगळा ठसा उमटविला.

त्यांच्या सेवाकाळातील अनेक अनुभव आणि प्रसंग उपस्थितांनी सांगितले तेव्हा सभागृह भावूक झाले. राहुल सोनार यांच्या बदलीबद्दल त्यांचे अभिनंदन करण्यात आले. नगररचना विभागातील त्यांच्या कार्याचा गौरव करत भावी वाटचालीस शुभेच्छा देण्यात आल्या. तर किशोर कुमार मगर यांच्या पदोन्नतीमुळे विभागाला सक्षम नेतृत्व लाभल्याची भावना उपस्थितांनी व्यक्त केली. समारंभात विविध मान्यवरांनी सत्कारमूर्तीच्या कार्याचा गौरव करत सेवाभाव, प्रामाणिकपणा, जनसंपर्क आणि प्रशासनातील योगदानाचा विशेष उल्लेख केला. हशा, आठवणी, गौरव आणि भावनांचा संगम असलेल्या या कार्यक्रमाने

उपस्थितांच्या मनात कायमस्वरूपी स्थान निर्माण केले. निरोपाचा क्षण जरी भावनिक असला तरी सत्कारमूर्तींनी केलेल्या कार्याचा अभिमान आणि त्यांच्या उज्वल भविष्यासाठीच्या शुभेच्छांनी संपूर्ण वातावरण भारावून गेले. भीमशास्त्रीचे जिल्हाध्यक्ष सतीश नरवडे यांच्याकडूनही विवेक गांगुर्डे यांचा सत्कार करण्यात आला. कार्यक्रम त अधिकारी, कर्मचारी, दस्त लेखक, मुद्रांक विक्रेते आणि विविध क्षेत्रातील मान्यवर मोठ्या संख्येने उपस्थित होते. सत्कारमूर्तींच्या कार्याचा गौरव करत त्यांच्या पुढील आयुष्यासाठी आरोग्य, यश आणि समृद्धीच्या शुभेच्छा देण्यात आल्या. भावनिक वातावरणात पार पडलेल्या या समारंभाने उपस्थितांच्या मनात कायमस्वरूपी आठवणी निर्माण केल्या.

औदुंबर लाटे यांचे विशेष कौतुक सत्कारमूर्तींनी औदुंबर लाटे यांचे कार्यक्रम चालूच ठेवण्यात आल्यामुळे त्यांचे विशेष कौतुक केले. कमी वेळेत सुंदर नियोजन करण्यात आल्याचे अधिकार्यांनी सांगितले. तसेच ब ीड, नाशिक व जिल्ह्यातील इतर ठिकाणांहून आलेल्या अधिकारी कर्मचारी, सामाजिक कार्यकर्ते, पत्रकार यांचे ही औदुंबर लाटे यांनी आभार मानले. सामाजिक कार्यकर्ते संदीप वायचळ यांनीही विवेक गांगुर्डे व विजय भालेराव साहेबांचा मोठे पोटेंट देवू तसेच आकर्षक भेटवस्तू देवून स्वागत व सत्कार केला.